

അക്കാദമിക് മാസ്റ്റർ പ്ലാൻ

GHSS CHITTAR



Edit with WPS Office

ഉള്ളടക്കം

- ആമുഖം
- ലക്ഷ്യങ്ങൾ
- വിദ്യാലയത്തിന്റെ ലഘുചരിത്രം
- വിദ്യാലയം - മികവിന്റെ കേന്ദ്രം - കാഴ്ചപ്പാട്
- പദ്ധതി രൂപീകരണപ്രക്രിയ - വിവിധ ഘട്ടങ്ങൾ
- നിലവിലെ അവസ്ഥാവിശകലനം
- മികവുമായി ഏറ്റെടുക്കേണ്ട പ്രവർത്തനങ്ങൾ - ഒറ്റനോട്ടത്തിൽ
- . പദ്ധതി - വിശദാംശങ്ങൾ
- സമഗ്രഗുണമേന്മ വിദ്യാഭ്യാസ പദ്ധതി - നമ്മുടെ സ്കൂളിൽ
- സ്കൂളിന്റെ ഭാഗത്ത് നിന്നുണ്ടായ പ്രവർത്തനങ്ങൾ
- പ്രതീക്ഷിത നേട്ടങ്ങൾ
- മോണിറ്ററിംഗ്
- ഉപസംഹാരം



ആമുഖം

പൊതുവിദ്യാഭ്യാസത്തിന്റെ ഗുണമേന്മ കൂടുതൽ മെച്ചപ്പെടുത്തുക, സമൂഹത്തിലെ എല്ലാ വിഭാഗം കുട്ടികളെയും വിദ്യാലയ പഠന പ്രവർത്തനങ്ങളുടെ ഭാഗമാക്കുക, എന്ന വിശാലമായ ലക്ഷ്യം മുന്നിൽ കണ്ടുകൊണ്ടാണ് പദ്ധതി രൂപീകരിച്ചിരിക്കുന്നത്. 2025-26 അധ്യയന വർഷത്തിൽ മുഴുവൻ കുട്ടികളെയും ഉൾക്കൊള്ളുന്നതും പ്രത്യേക പരിഗണന അർഹിക്കുന്ന കുട്ടികൾക്ക് പ്രാധാന്യം നൽകി അവരെ ഉയർന്ന നിലവാരത്തിൽ എത്തിക്കാൻ അനുയോജ്യമായതുമായ പ്രവർത്തനങ്ങൾക്ക് പ്രാധാന്യം നൽകിയിരിക്കുന്നു.

കുട്ടികളിൽ കാണുന്ന വൈകാരിക, സാമൂഹിക, വൈജ്ഞാനിക പ്രശ്നങ്ങൾ മറികടന്ന് കുട്ടികളെ മുൻനിരയിൽ എത്തിക്കുക, പഠന വിടവുകൾ നികത്തുക എന്നതും പദ്ധതിയുടെ പ്രധാന ലക്ഷ്യമാണ്. പ്രവർത്തനങ്ങൾ ശിശു സൗഹൃദപരമായും, കൂടുതൽ ആസ്വാദ്യകരമാക്കി മാറ്റാനും അതോടൊപ്പം കുട്ടികളുടെ പഠനകാര്യങ്ങളിൽ രക്ഷിതാക്കളുടെ പങ്കാളിത്തം ഉറപ്പുവരുത്താനും പദ്ധതി ലക്ഷ്യമിടുന്നു.



ലക്ഷ്യങ്ങൾ

- സൗജന്യവും സാർവത്രികവും ഗുണമേന്മയുള്ളതുമായ വിദ്യാഭ്യാസം സമസ്തവിഭാഗങ്ങൾക്കും ഉറപ്പുവരുത്തുക.
- അക്കാദമിക മികവിന് ഉപകരിക്കുന്ന വിധത്തിൽ പശ്ചാത്തല സൗകര്യം വർദ്ധിപ്പിക്കുക..
- കുട്ടികൾ നേടേണ്ട ശേഷികൾക്ക് ഊന്നൽ നൽകിക്കൊണ്ടുള്ള പ്രവർത്തനങ്ങൾ സമയബന്ധിതമായി നടപ്പാക്കാനുതകുന്ന ക്ലാസ്സ്,സ്കൂൾതല പ്രവർത്തന കലണ്ടർ തയ്യാറാക്കുക.
- അധ്യാപനവും അധ്യയനവും സർഗാത്മകവും രസകരവുമാക്കുന്നതിന് ഉപകരിക്കുന്ന വിധത്തിലുള്ള വിവിധങ്ങളായ പ്രവർത്തനങ്ങൾ രൂപപ്പെടുത്തൽ



ചരിത്രം

“ഒരു വിദ്യാലയം തുറക്കുമ്പോൾ നൂറ് കാരാഗൃഹങ്ങൾ അടയ്ക്കപ്പെടുന്നു.”

വിക്ടർ ഹ്യൂഗോ

“മനുഷ്യനിലുള്ള സമ്പൂർണ്ണതയുടെ ആവിഷ്കാരമാണ് വിദ്യാഭ്യാസം”

സ്വാമി വിവേകാനന്ദൻ

മുകളിൽ കൊടുത്ത രണ്ടുവാക്യവും, വിദ്യാലയത്തിന്റെയും, വിദ്യാഭ്യാസത്തിന്റെയും പ്രാധാന്യത്തെ വിളിച്ചോതുന്നു. നമ്മളൊക്കെയും കാലങ്ങൾ യാത്ര ചെയ്യുന്നവരാണ്. യാത്രയിൽ നമുക്ക് അറിവും അനുഭവവും ഉണ്ടാകുന്നു. ഇത്തരമൊരു അറിവിനും അനുഭവങ്ങൾക്കുമപ്പുറം ചാക്രികമായ അറിവിന്റെ കൊടുക്കൽ വാങ്ങലുകൾക്ക് കൂടുതൽ സാധ്യതയൊരുക്കുന്ന അക്കാദമിക സ്ഥാപനങ്ങളാണ് വിദ്യാലയങ്ങൾ. ഈ ഭൂമിയിലുള്ള അറിവിന്റെ വെളിച്ചം അശരണരും ദുർബലരുമായ സാധാരണ മനുഷ്യന് പകർന്നുനൽകിയതിൽ നമ്മുടെ സ്കൂളുകൾ വഹിച്ച പങ്ക് നിസ്തുലമാണ്. അധീശവർഗ്ഗത്തിന്റെ അടയാളമായിരുന്ന അറിവിനെ അധസ്ഥിതരുടെ പടവാളാക്കി മാറ്റുകയാണ് നാം ചെയ്തത്. മണ്ണിനോട് മല്ലിടുന്ന കൂലിവേലക്കാർക്കെ ഒരു കാലത്ത് അപ്രാപ്യമായിരുന്ന വിദ്യയെ അവർക്കിടയിൽ സാർവ്വത്രികമാക്കുന്നതിൽ ഈ മാതൃസ്ഥാനം വലിയൊരു മുന്നേറ്റമാണ് നടത്തിയത്.

പത്തനംതിട്ട ജില്ലയുടെ കിഴക്കൻ മലയോരപ്രദേശമായചിറ്റാറിൽ സ്ഥിതി ചെയ്യുന്നു. 1940 ഇൽ പ്ലാത്താനത്തുകുടുംബക്കാർ പത്തനംതിട്ട പുത്തൻ പീടികയിൽ പാലമുട്ടിൽ കത്തനാർക്ക് കുത്താട്ടുകുളത്തു നൽകിയ സ്ഥലത്തു ആരംഭിച്ച പ്രാഥമിക വിദ്യാലയമാണ് ഇപ്പോഴത്തെ ചിറ്റാർ ഗവ.ഹയർ സെക്കന്ററി സ്കൂൾ ആയി മാറിയത് .അദ്ദേഹം രണ്ടു ക്ലാസ് മുറികളുള്ള കെട്ടിടം നിർമ്മിച്ചു വിദ്യാലയം ആരംഭിച്ചെങ്കിലും കുട്ടികളുടെയും അധ്യാപകരുടെയും കുറവ് കൊണ്ട് ഗ്രാന്റ് ലഭിക്കാതിരുന്നതിനാൽ സ്കൂളിന്റെ പ്രവർത്തനം നിർത്തേണ്ടി വന്നു .1942 -ൽ സ്കൂൾ ബന്ധി ആശ്രമം ഏറ്റെടുത്തു നടത്തുകയും 1946 -ൽ ഒരു ചക്രം പ്രതിഫലം വാങ്ങി കൊണ്ട് സ്കൂൾ സർക്കാരിന് കൈമാറുകയും ചെയ്തു . 1956 -ൽ കുത്താട്ടുകുളം LPS ,UPS ആയി അപ്ഗ്രേഡ് ചെയ്തു . 1960 -ഇത് പൂർണ്ണ ഹൈ സ്കൂൾ ആയും 1990 -ഇത് ഹയർ സെക്കന്ററി സ്കൂൾ ആയും ഉയർത്തി. ഈ സ്കൂളിൽ നിന്നും വിദ്യാഭ്യാസം പൂർത്തിയാക്കിയവരിൽ പലരും വിവിധ മേഖലകളിൽ പ്രശസ്തരായവർ ഉണ്ട്. രാഷ്ട്രീയ-സാമൂഹിക -ഭരണ രംഗങ്ങളിൽ മികവ് തെളിയിച്ച ഒരുപാടു പൂർവ വിദ്യാർത്ഥികൾ ഈ വിദ്യാലയത്തിന്റെ അഭിമാനമാണ്. 2010 ജനുവരി മാസം നടന്ന സംഗമം 2010 എന്ന പരിപാടിയിൽ കേരളത്തിൽ പല മേഖലകളിൽ ഉന്നത സ്ഥാനീയരായ പ്രമുഖർ പങ്കെടുത്തു. ചിറ്റാറിന്റെ സാംസ്കാരിക വളർച്ചയിൽ ഈ സരസ്വതിക്ഷേത്രത്തിന്റെ പങ്ക്



വിളിച്ചോതുവാൻ മറ്റൊരു തെളിവും വേണ്ട. ഒരു ദേശത്തിന്റെ ചരിത്രം ആ ദേശത്തെ വിദ്യാഭ്യാസസ്ഥാപനത്തിന്റേത് കൂടിയാണ് എന്നത് തർക്കമില്ലാത്ത സത്യമാണ്.

വിദ്യാലയം - മികവിന്റെ കേന്ദ്രം - കാഴ്ചപ്പാട്

- മോചനമരുളുന്നതെന്നോ അതാണ് വിദ്യാഭ്യാസം എന്ന ഗാന്ധിയൻ കാഴ്ചപ്പാടിനേയും, വിദ്യാഭ്യാസം സ്വാതന്ത്ര്യത്തിനായുള്ള സാംസ്കാരിക പ്രവർത്തനമാണ് എന്ന പൗലോഫ്രെയറുടെ സിദ്ധാന്തത്തെയും സാക്ഷാത്കരിക്കുന്ന ഇടമായി വിദ്യാലയത്തെ മാറ്റുക.
- പാഠ്യ-പാഠ്യേതര പ്രവർത്തനങ്ങളിൽ സജീവ താല്പര്യത്തോടെ കുട്ടികൾ പങ്കെടുക്കുന്ന വിദ്യാലയ അന്തരീക്ഷം സൃഷ്ടിക്കുക.
- ശുചിത്വം, ദയ, അനുകമ്പ തുടങ്ങിയ മൂല്യങ്ങളും, മനോഭാവങ്ങളും രൂപപ്പെടുത്തുന്നതിനുള്ള സാഹചര്യം ഒരുക്കൽ.
- പാർശ്വവൽക്കരിക്കപ്പെട്ടവർക്ക് പ്രത്യേക പരിഗണനയും പങ്കാളിത്തവും ഉറപ്പാക്കുന്ന വിദ്യാലയ അന്തരീക്ഷം ഒരുക്കൽ.
- മികവാർന്ന ശേഷികളും ധാരണകളും ഓരോ ക്ലാസ്സിലും കുട്ടികൾ നേടുന്നുണ്ട് എന്ന് ഉറപ്പാക്കൽ
- പാരിസ്ഥിതിക ബോധത്തോടെ ജീവിക്കാനും പരിസ്ഥിതിയെ കാത്തുസൂക്ഷിക്കാനും സുസ്ഥിരമായ വികസന കാഴ്ചപ്പാട് രൂപപ്പെടുത്തുന്നതിന് കൂട്ടിയ പ്രാപ്തമാക്കൽ.

പദ്ധതി രൂപീകരണ പ്രക്രിയ-വിവിധ ഘട്ടങ്ങൾ

- എസ്.ആർ.ജി യോഗത്തിൽ സ്കൂൾ വിഷൻ 2025-26 എന്ന വികസന കാഴ്ചപ്പാട് അവതരിപ്പിക്കലും ചർച്ചയും.
- വികസനാവശ്യങ്ങൾ / വിഷയം അടിസ്ഥാനത്തിൽ ഭൗതികം - അക്കാദമികം - സാമൂഹികം എന്നിങ്ങനെ തരം തിരിച്ച് കരട് രൂപരേഖ തയ്യാറാക്കൽ.
- കാട് രൂപ രേഖ SRG SMC, PTA, MPTA, OSA, SDC, രാഷ്ട്രീയ പ്രതിനിധികൾ, ജനപ്രതിനിധികൾ തുടങ്ങിയവരടങ്ങുന്ന ശിൽപശാലയിൽ അവതരിപ്പിക്കൽ



- ശിൽപശാലയിൽ ഉയർന്നുവരുന്ന നിർദ്ദേശങ്ങൾ കൂട്ടിച്ചേർക്കൽ.
- പി.ടി.എ യുടെ നേതൃത്വത്തിൽ ക്രോഡീകൃത രൂപരേഖ തയ്യാറാക്കൽ

വിദ്യാലയം അവസ്ഥാ വിശകലനം

എ) ഭൗതികം - നേട്ടങ്ങൾ

പത്തു ഏക്കർ ഭൂമിയിലാണ് വിദ്യാലയം സ്ഥിതി ചെയ്യുന്നത്. ഹൈസ്കൂളിന് 5 കെട്ടിടങ്ങളിലായി 22 ക്ലാസ് മുറികളും ഹയർ സെക്കണ്ടറിക്ക് 2 കെട്ടിടത്തിലായി 12 ക്ലാസ് മുറികളുമുണ്ട്. അതിവിശാലമായ ഒരു കളിസ്ഥലം വിദ്യാലയത്തിനുണ്ട്. കിഴക്കൻ മലയോര മേഖലയായ ചിറ്റാർ, സീതത്തോട്, ആങ്ങമുഴി, വയ്യാറ്റുപുഴ തുടങ്ങിയ പ്രദേശങ്ങൾക്ക് ഉപകാരപ്രദമാക്കാവുന്ന ഈ മൈതാനം വികസനം കാത്ത് കിടക്കുവാൻ തുടങ്ങിയിട്ട് കാലമേറെയായി. കൂടാതെ ബാസ്കറ്റ് ബോൾ, വോളിബോൾ തുടങ്ങിയ ഗെയിമുകൾ പരിശീലിക്കുന്നതിന് അനുയോജ്യമായ ഒരു ഗ്രൗണ്ട് കൂടി ഈ സ്കൂളിനുണ്ട്. അത് ലറ്റിക്സിലും ഗെയിംസിലും സംസ്ഥാന-ദേശീയതലങ്ങളിൽ മികവ് തെളിയിച്ച കായികതാരങ്ങൾ ഈ വിദ്യാലയത്തിൽ ഉണ്ടായിരുന്നു.

ഹൈസ്കൂളിനും ഹയർസെക്കണ്ടറിക്കും വെച്ചേറെ കമ്പ്യൂട്ടർ ലാബുകളുണ്ട്. രണ്ട് ലാബുകളിലുമായി ഏകദേശം 25 കമ്പ്യൂട്ടറുകളുണ്ട്. രണ്ട് ലാബുകളിലും ബ്രോഡ്ബാന്റ് ഇന്റർനെറ്റ് സൗകര്യം ലഭ്യമാണ്. വിജ്ഞാന പ്രദങ്ങളായ ധാരാളം പുസ്തകങ്ങൾ ഉൾക്കൊള്ളുന്ന ലൈബ്രറി, 200 കുട്ടികൾക്ക് ഒരേ സമയം പ്രയോജനപ്പെടുത്താവുന്ന മൾട്ടി മീഡിയ റൂം, വൈ-ഫൈ സൗകര്യത്തോടു കൂടിയ സ്മാർട്ട് ക്ലാസ് റൂം, ലബോറട്ടറികൾ എന്നിവ സ്കൂളിന്റെ ഭൗതിക സാഹചര്യങ്ങളിൽ ഉൾപ്പെടുന്നു .

ബി) അക്കാദമികാ - നേട്ടങ്ങൾ

2019-മുതൽ 2025 വരെ തുടർച്ചയായി എസ്.എസ്.എൽ.സി പരീക്ഷയിൽ 100% വിജയം നേടാൻ കഴിഞ്ഞു.

സി) അക്കാദമികം- പരിമിതികൾ

വിവിധ മത്സരപരീക്ഷകളിൽ വിദ്യാർത്ഥികളുടെ നിലവാരം മെച്ചപ്പെടേണ്ടതുണ്ട്. സ്കൂൾ ഗ്രന്ഥശാലാ നവീകരണം (ഡിജിറ്റൽ ലൈബ്രറി), ലബോറട്ടറികളുടെ



Edit with WPS Office

ആധുനിക വൽക്കരണം എന്നിവ പൂർത്തിയാക്കേണ്ടതുണ്ട്. കലാ കായിക രംഗങ്ങളിൽ സ്കൂളിന് സംസ്ഥാന തലംവരെ എത്തിനിൽക്കുന്ന അവസ്ഥയുണ്ടെങ്കിലും കലാ-പരിശീലനത്തിന് സ്ഥിരം അധ്യാപകരുടെ സേവനം ഇനിയും ലഭ്യമാവുന്നില്ല.

മികവിനായി ഏറ്റെടുക്കേണ്ട പ്രവർത്തനങ്ങൾ ഒറ്റനോട്ടത്തിൽ

1. അക്കാദമികം

- ശാസ്ത്രാഭിരുചി വളർത്തൽ
- പച്ചക്കറിത്തോട്ടം
- രചനാ ശിൽപശാല
- അഭിമുഖങ്ങൾ
- മെഡിക്കൽ ക്യാമ്പ്
- പോഷകാഹാര പരിപാടി
- ഗണിത ലാബ്
- ഭാഷാലാബ്
- ബ്ലോഗ്
- കായിക പഠനം
- ഗവേഷണാത്മക പ്രവർത്തനങ്ങൾ
- ട്രോഫി മൂല്യനിർണ്ണയം, നിരന്തര വിലയിരുത്തൽ
- ദിനാചരണങ്ങൾ
- ഭാഷാശേഷി വികസനം
- ഗണിതശേഷി വികസനം
- . ഇംഗ്ലീഷ് പഠന പരിപോഷണം



Edit with WPS Office

- ശാസ്ത്ര പോഷണ പരിപാടി
- വായനാ പരിപോഷണം
- ലൈബ്രറി ശാക്തീകരണം
- ലബോറട്ടറി ആധുനികവൽക്കരണം
- പ്രതിഭാപോഷണ പരിപാടി
- നാടകക്കളരി
- . ജൈവ വൈവിധ്യ പാർക്ക്
- സാഹിത്യ പോഷണ പരിപാടികൾ
- പാനയാത്രകൾ
- സെമിനാറുകൾ
- ഐ.ടി പരിശീലനം
- അധ്യാപകശാക്തീകരണ പരിപാടി
- ക്ലാസ്സ് പി.ടി.എ സജീവമാക്കൽ
- സ്കൂൾ പത്രം / മാസിക
- പ്രവർത്തി പരിചയ പഠനം
- എസ്.ആർ.ജി ശാക്തീകരണം

2. ഭൗതികം

- കളിസ്ഥലം
- ചിൽഡ്രൻസ് പാർക്ക്
- സ്റ്റാഫ് മുറി
- പെൺകുട്ടികൾക്ക് വിശ്രമമുറി



- മൾട്ടി മീഡിയ റൂം
- റീഡിംഗ് റൂം
- ഡൈനിംഗ് ഹാൾ
- അസംബ്ലി ഹാൾ
- കുടിവെള്ള വിതരണം
- . മാലിന്യ സംസ്കരണം
- ടോയ്ലറ്റ് നവീകരണം
- ലബോറട്ടറി
- . ഓപ്പൺ ക്ലാസ്സ് റൂം

3. സാമൂഹികം

- പി.ടി.എ ശക്തിപ്പെടുത്തൽ
- . എസ്.എം.സി, എസ് ,എം.ഡി.സി കാര്യക്ഷമമാക്കൽ
- വിദ്യാലയ വികസനസമിതി
- പൂർവ്വ വിദ്യാർത്ഥി സംഘടന
- എസ്.എസ്.ജി
- ഗ്രന്ഥശാലകൾ, ക്ലബ്ബുകൾ, സന്ന സംഘടനകൾ, പൂർവ്വ വിദ്യാർത്ഥികൾ, പൂർവ്വാധ്യാപകർ, സഹകരണ സ്ഥാപനങ്ങൾ എന്നിവയുടെ സേവനം
- ക്ലാസ്സ് പി.ടി.എ മാതൃകാവത്കരണം
- മികവുകൾ പൊതുസമൂഹവുമായി പങ്കിടൽ
- റിസോഴ്സ് മാപ്പിംഗ്
- പഠനക്കൂട്ടം
- ഭവന സന്ദർശനം
- പ്രദേശിക പി.ടി.എ



വിവിധ സർക്കാർ പദ്ധതികളും സ്കൂളിൽ അവയുടെ വിജയകരമായ നടത്തിപ്പും

എ) ശ്രദ്ധ-മികവിലേക്കൊരു ചുവട്.

ഈ പദ്ധതി കഴിഞ്ഞ ഏതാനും വർഷങ്ങളായി വളരെ മികച്ച രീതിയിൽ സ്കൂളിൽ നടത്തി വരുന്നു. പഠനപ്രവർത്തനങ്ങളിൽ പല കാരണങ്ങളാലും പിന്നോക്കം നിൽക്കുന്ന 8,9 ക്ലാസ്സുകളിലെ നിശ്ചിത ശതമാനം കുട്ടികളെ എഴുത്തുപരീക്ഷയുടെ അടിസ്ഥാനത്തിൽ തെരഞ്ഞെടുക്കുകയും അവർക്ക് എല്ലാ ദിവസവും അധിത പരീശീലനം കൊടുത്ത് മറ്റുള്ളവർക്കൊപ്പമെത്താൻ അവസരം സൃഷ്ടിക്കലുമാണ് ഇതിന്റെ ലക്ഷ്യം. ഏറ്റവും മികച്ചരീതിയിൽ സമയബന്ധിതമായിത്തന്നെ ഇത് നടത്തിപ്പോരുന്നു. കുട്ടികളുടെ അക്കാദമിക കാര്യങ്ങളിൽ പ്രകടമായ മാറ്റം സൃഷ്ടിക്കാൻ 'ശ്രദ്ധ'ക്ക് കഴിഞ്ഞിട്ടുണ്ട്.

ബി) മേന്മ ഗണിതം.

രാഷ്ട്രീയ ആവിഷ്കാർ അഭിയാൻ (RAA)യുടെ നേതൃത്വത്തിൽ നടപ്പിലാക്കിയ ഗണിത ശാക്തീകരണ പരിപാടിയായ 'മേന്മ' അഞ്ചാം ക്ലാസ്സിലാണ് നടപ്പിലാക്കിയത്. അഞ്ചാം ക്ലാസ്സിലെ എട്ടാമത്തെ യൂണിറ്റായ "ഭാഗങ്ങൾ ചേരുമ്പോൾ" എന്ന പാഠഭാഗമാണ് ഇതിനായി തെരഞ്ഞെടുത്തത്.

സി) സയൻസ് ഫെസ്റ്റ്

കുട്ടികളുടെ മികവാർന്ന പരീക്ഷണങ്ങൾ കണ്ടുപിടുത്തങ്ങൾ, മോഡൽ എന്നിവ സ്കൂളിൽ ഒരു ഫെസ്റ്റ് സംഘടിപ്പിച്ച് പ്രദർശിപ്പിക്കുന്നു.

ഡി) സയൻസ് ക്വിസ്



Edit with WPS Office

സയൻസ് പാഠഭാഗവുമായി ബന്ധപ്പെട്ട് ക്വിസ് സംഘടിപ്പിക്കുന്നു.

ഇ) സയൻസ് പ്രൊജക്ട്

മികച്ച് പ്രൊജക്ട് തെരഞ്ഞെടുത്ത് അവതരിപ്പിക്കുന്നു.

എഫ്) സയൻസ് പാർക്ക്

* സയൻസുമായി ബന്ധപ്പെട്ട പരീക്ഷണ ഉപകരണങ്ങൾ, മോഡൽ എന്നിവ നിർമ്മിച്ച് സയൻസ് പാർക്കിൽ ഉപയോഗത്തിനായി വെക്കുന്നു.

സമഗ്രഗുണമേന്മാ വിദ്യാഭ്യാസ പദ്ധതി - നമ്മുടെ സ്കൂളിൽ

പൊതുവിദ്യാഭ്യാസ നിലവാരം ഉയർത്തുന്നതിന് സാധ്യമായ എല്ലാ ആശയങ്ങളും ഉൾക്കൊള്ളുന്ന ഒരു പദ്ധതി കേരളസർക്കാർ നടപ്പിലാക്കുകയുണ്ടായി. വിദ്യാഭ്യാസ മേഖലയിൽ കാര്യമായ പുരോഗതി പ്രസ്വകാലം കൊണ്ട് കൈവരിക്കാൻ സാധിക്കുന്ന തരത്തിലാണ് ഇതിനായി സമഗ്രഗുണമേന്മാ പദ്ധതി ആവിഷ്കരിച്ചിട്ടുള്ളത്. ജനപങ്കാളിത്തത്തോടെ 1 മുതൽ 10 വരെ ക്ലാസ്സുകളിൽ അക്കാദമിക് ഗുണനില വാരം ഉയർത്തുകയും അതുവഴി ഗുണമേന്മ ഉറപ്പാക്കുകയും ചെയ്യുന്നതിനായി വിവിധ മേഖലകളായി തിരിച്ച് പ്രവർത്തനങ്ങൾ ആസൂത്രണം ചെയ്തു.

സ്കൂളിന്റെ ഭാഗത്ത് നിന്നുണ്ടായ പ്രവർത്തനങ്ങൾ

- ✓ അക്കാദമിക പ്രവർത്തനങ്ങളുടെ കാര്യക്ഷമത വർദ്ധിപ്പിക്കുക.



Edit with WPS Office

- ✓ ഓരോ ക്ലാസ്സിലും ഓരോ വിഷയത്തിലും കുട്ടിയാർജ്ജിക്കേണ്ട ശേഷികൾ നേടുന്നുണ്ട് എന്ന് ഉറപ്പ് വരുത്തുക.
- ✓ ഓരോ ആഴ്ചയിലും എസ്.ആർ.ജി കൾ ചേർന്ന് പ്രവർത്തനം വിലയിരുത്തൽ.
- ✓ മാതൃകാ ചോദ്യങ്ങൾ തയ്യാറാക്കൽ
- ✓ അക്കാദമിക കലണ്ടറിന് അനുസൃതമായി പഠനസമയം ഉറപ്പാക്കൽ
- ✓ എസ്.സി , എസ്.ടി, പ്രത്യേക ശ്രദ്ധവേണ്ടുന്ന വിഭാഗങ്ങൾ, ഭിന്നശേഷിക്കുട്ടികൾ എന്നിവർക്കായി പ്രത്യേക പദ്ധതികൾ തയ്യാറാക്കൽ
- ✓ കൂടുതൽ ശ്രദ്ധവേണ്ടുന്ന വിഷയങ്ങൾക്ക് പ്രത്യേക പദ്ധതികൾ, സാങ്കേതിക വിദ്യയുടെ ഉപയോഗം
- ✓ ഓപ്പൺബുക്ക് പരീക്ഷ, SAS പരീക്ഷ, ഓട്ടോമേറ്റഡ് ചോദ്യബാങ്കുകൾ
- ✓ സബ്ജക്ട് മിനിമം (30%) നേടാത്തവർക്ക് അവധിക്കാലങ്ങളിൽ തുടർ പിന്തുണ നൽകൽ
- ✓ 5,8 ക്ലാസ്സുകളിൽ പഠനനിലവാരം ഉയർത്താൻ മെന്ററിംഗ് പിന്തുണ
- ✓ നിരന്തര മൂല്യനിർണ്ണയ പ്രക്രിയ

പ്രതീക്ഷിത നേട്ടങ്ങൾ

- ശിശുസൗഹൃദപരമായ അന്തരീക്ഷത്തിൽ മികച്ച പഠനാനുഭവം ഒരുക്കുന്നു.
- "സ്കൂൾ സമൂഹത്തിൽ എന്ന ആശയം സാക്ഷാത്കരിക്കപ്പെടുന്നു.
- മതനിരപേക്ഷ സമൂഹത്തെ നിലനിർത്താൻ കഴിയുന്നു.
- വിദ്യാഭ്യാസ രംഗത്തുള്ള ഗുണകരമല്ലാത്ത പ്രവർത്തനങ്ങൾക്ക് തടയിടാൻ കഴിയുന്നു.

മോണിറ്ററിംഗ് രീതി



Edit with WPS Office

- ഉദ്യോഗസ്ഥ തലത്തിലുള്ള മോണിറ്ററിംഗ് സ്കൂൾ തലം മുതൽ ശക്തമാക്കുന്നു.
- സോഷ്യൽ മോണിറ്ററിംഗ് നടപ്പിലാക്കണം. (പി.ടി.എ. എം.പി.ടി.എ. എസ്.എസ്.ജി)
- ദൈനംദിന മോണിറ്ററിംഗ് (ഹെഡ്മാസ്റ്റർ, എസ്.ആർ.ജി. കൺവീനർ, പി.ടി.എ പ്രസിഡണ്ട്)

ഉപസംഹാരം

സൗജന്യവും, സമഗ്രവും, സാർവ്വത്രികവുമായ വിദ്യാഭ്യാസം ഓരോ പൗരന്റെയും അവകാശമാണ്. അത് നൽകാൻ പൊതുവിദ്യാലയങ്ങൾ പ്രാപ്തമാകണം. ഗുണമേന്മയുള്ള പൊതുവിദ്യാഭ്യാസം ലഭ്യമാകുന്നതിന് ഈ വികസനരേഖ ഉപകരിക്കുമെന്ന് പ്രതീക്ഷിക്കുന്നു.



Edit with WPS Office